

चीन खुले दिल और मुक्त हाथों से डॉक्टर, इंजीनियर व साइंटिस्टों का स्वागत कर रहा है

इससे भारत को दोहरा खतरा है, पहले तो जल्दी ही चीन अमेरिका को पछाड़कर विश्व की नम्बर वन ताकत बन सकता है, दूसरे एशिया के सामरिक संतुलन में चीन अब भारत से बेहिसाब भारी पड़ जायेगा

-अंजन रॉय-

-राष्ट्रदूत दिल्ली ब्यूरो-

नई दिल्ली, 29 सितंबर। डॉनल्ड ट्रम्प द्वारा एच-1 बी वीजा के लिए लगाई गई बहुत ऊंची फीस भारत के लिए गंभीर सिरदर्द है। इसका असर केवल भारत के आईटी सेक्टर और अमेरिका को होने वाले सेवा निर्यात पर ही नहीं पड़ेगा, बल्कि यह भारत के लिए समग्र सुरक्षा परिवेश और रणनीतिक-कूटनीतिक परिदृश्य के लिए भी बड़ी चिंता है।

अन्य बातों के अलावा, अगर चीन अमेरिका से निकल रही बेहतरीन और शीर्ष प्रतिभाओं का अच्छा हिस्सा अपने देश में लाने में कामयाब हो जाता है, तो वह कम समय में अमेरिका पर अपनी तकनीकी रक्षा बहुत को अधिक प्रभावी ढंग से हासिल कर पाएगा। यह केवल अमेरिका के लिए ही नहीं, बल्कि भारत

■ इस दौड़ में चीन को दो बातों से मदद मिल रही है, पहली शीर्ष नेतृत्व (राष्ट्रपति शी जिनपिंग) स्वयं आगे बढ़कर स्वागत कर रहे हैं। दूसरी चीन के पास अथाह धन है, इसे फलीभूत करने के लिए। टॉप साइंटिस्ट को लुभाने के लिए चीन 5-5 लाख डॉलर का वार्षिक पैकेज ऑफर कर रहा है।

■ चीन के इस प्रयास को सफलता इसलिए भी मिल रही है, क्योंकि वहाँ अंतर्राष्ट्रीय स्तर के कई संस्थान (इन्स्टीट्यूट) पहले से ही विद्यमान हैं, इन साइंटिस्टों को एजार्ब करने के लिए।

■ इसकी तुलना में भारत में कुछ संस्थाएँ हैं और धन भी है, किन्तु विदेश में स्थित इस टैलेंट को लुभाने के लिए संख्या में बहुत कम हैं।

■ इस प्रकरण में एक और समस्या है कि इन भारतीय संस्थाओं में पहले से आधिपत्य जमाये लोग नये आने वालों के पैर आसानी से जमने नहीं देना चाहते।

के लिए भी तात्कालिक चुनौती बन सकती है।

ट्रम्प द्वारा प्रवासी वैज्ञानिकों और तकनीकी कर्मियों पर की जा रही सख्ती

का जिक्र करते हुए सीएनएन ने एक प्रमुख चीनी वैज्ञानिक को उद्धृत किया, जो अब अपने देश लौट चुके हैं। उन्होंने कहा, चीनी विश्वविद्यालय, एक

चीन में विश्व का सबसे ऊंचा पुल बनकर तैयार

- जाल खंबाता -

- राष्ट्रदूत दिल्ली ब्यूरो -

नई दिल्ली, 29 सितम्ब। बीपन नदी के ऊपर 625 मीटर की ऊँचाई पर बना चीनी पुल जो अब दुनिया का सबसे ऊँचा पुल है, बन कर तैयार है, जो घाटी के पार यात्रा के समय को दो घंटे से घटाकर सिर्फ दो मिनट कर देता है।

चीन ने आधिकारिक रूप से

■ 625 मीटर ऊंचे पुल से यात्रा का समय 2 घंटे से घट कर 2 मिनट रह गया है।

“हुआजियांग ग्रैंड केन्यन ब्रिज” को जनता के लिए खोल दिया है। गुइझोउ प्रांत में स्थित यह अद्भुत वास्तुशिल्प संरचना, 625 मीटर की ऊँचाई पर स्थित है और चीन के सबसे कठिन भू-भागों में कनेक्टिविटी की परिभाषा ही बदल देती है।

28 सितंबर को, लाइव ड्रोन फुटेज में देखा गया कि कैसे वाहन इस विशाल पुल को पार कर रहे थे, जिसके नीले स्पॉट टावर्स नीली सहायक बादलों में आंशिक रूप से छिपे हुए थे।

(शेष अंतिम पृष्ठ पर)

प्र.मंत्री मोदी ने लिखी मैलोनी की आत्मकथा की प्रस्तावना

नयी दिल्ली, 29 सितंबर। प्रधानमंत्री नरेन्द्र मोदी ने कहा है कि “आई एम जॉर्जिया माई रूट्स माई प्रिंसिपल्स” इटली की प्रधानमंत्री जॉर्जिया मेलोनी की केवल आत्मकथा नहीं है, यह उनके "मन की बात" है। प्रधानमंत्री ने मेलोनी की आत्मकथा “आई एम जॉर्जिया माई रूट्स माई प्रिंसिपल्स” की प्रस्तावना लिखते हुए कहा है, "भारत और इटली

■ प्र.मंत्री मोदी ने लिखा, यह इटली की प्र.मंत्री मैलोनी की आत्मकथा मात्र नहीं, बल्कि उनके “मन की बात है।”

संधियों या व्यापार से कहीं ज्यादा विरासत की रक्षा, समुदाय की मजबूती और नारीत्व को एक मार्गदर्शक शक्ति के रूप में मानने जैसे साझे मूल्यों से बंधे हैं।” उन्होंने कहा कि दोनों देशों में परंपराओं के प्रति सम्मान और आधुनिकता को अपनाने की एक जैसी भावनाएं मौजूद हैं। मोदी ने इन साझे मूल्यों को अपनी और मेलोनी की व्यक्तिगत मित्रता का आधार बताया है।

उल्लेखनीय है कि इस आत्मकथा की भूमिका में मोदी के अलावा, अमेरिका के राष्ट्रपति डोनाल्ड ट्रंप ने भी

(शेष अंतिम पृष्ठ पर)

क्रिकेट मैच के बाद भारत-पाक नेताओं में छिड़ी ज़ुबानी जंग

- श्रीनन्द झा -

- राष्ट्रदूत दिल्ली ब्यूरो -

नई दिल्ली, 29 सितंबर। यह एक दुर्लभ घटना है कि क्रिकेट के खेल के बाद, दो पड़ोसी देशों के राजनीतिक नेताओं के बीच जुबानी जंग छिड़ जाए। प्रधानमंत्री नरेन्द्र मोदी ने सोशल मीडिया साइट एक्स पर एक पोस्ट में एशिया कप फाइनल में पाकिस्तान पर भारत की जीत को 'बैटल सिंदूर' से जोड़ते हुए लिखा कि 'नतीजा वही रहा, भारत की जीत। इसके बाद, पाकिस्तान के गृहमंत्री और एशियाई क्रिकेट परिषद के अध्यक्ष मोहसिन नकवी ने मोदी की इस पोस्ट पर प्रतिक्रिया देते हुए कहा, अगर युद्ध आपके गर्व का मानदंड था, तो इतिहास हमेशा पाकिस्तान के हाथों आपकी अपमानजनक हार दर्ज करता है। कोई क्रिकेट मैच इस सच्चाई को बदल नहीं सकता। खेल में युद्ध को घसीटना सिर्फ हताशा दिखाता है और खेल की मूल भावना का अपमान करता है।

सोशल मीडिया पर भारतीय और पाकिस्तानी टीमों के व्यवहार को लेकर ढेरों टिप्पणियां हो रही हैं। मैदान पर खिलाड़ी हैरिस रऊफ का इशारा, जिससे

सोशल मीडिया प्लेटफॉर्म “एक्स” पर दोनों देशों के नेता एक दूसरे पर आरोप लगा रहे हैं

■ प्रधानमंत्री मोदी ने एशिया कप फाइनल में भारत की जीत को ऑपरेशन सिंदूर से जोड़ा और लिखा, “नतीजा वही रहा, भारत की जीत।”

■ इस पर पाकिस्तान के गृह मंत्री मोहसिन नकवी, जो एशियाई क्रिकेट परिषद के अध्यक्ष भी हैं, ने जवाब में लिखा, अगर युद्ध आपके गर्व का मानदंड था तो इतिहास पाकिस्तान के हाथों हुई आपकी अपमानजनक हार को दर्ज करता है।

■ सोशल मीडिया भी भारत-पाक क्रिकेट मैच के दौरान दोनों टीमों के व्यवहार पर टीका टिप्पणियों से अटा पड़ा है।

उसने यह जताने की कोशिश की कि पाकिस्तान ने ऑपरेशन सिंदूर के दौरान भारत के छह विमान मार गिराए थे। इसी प्रकार, भारतीय खिलाड़ियों का रवैया, जिन्होंने पाकिस्तानी खिलाड़ियों से हाथ मिलाने, उनके साथ फोटो खिंचवाने

और यहां तक कि मोहसिन नकवी से ट्रॉफी लेने तक से इनकार कर दिया। नकवी मेडल और ट्रॉफी लेकर अपने होटल के कमरे में चले गए। कल वह अनोखा क्षण था, जब भारतीय टीम को बिना ट्रॉफी के ही जीत का जश्न मनाते

देखा गया। सवाल यह उठता है कि अगर रिसते इतने कड़वे और तनावपूर्ण हैं, तो भारत ने पाकिस्तान के साथ खेलने का निर्णय किया ही क्यों था? इतिहासकार और खेल लेखक रामचंद्र गुहा के मुताबिक, प्रधानमंत्री मोदी ने खेल में राजनीति घुसाकर अपने पद की गरिमा कम कर दी और पाकिस्तानी नेताओं की संस्कृति के स्तर तक उतर गए। गुहा ने कहा कि भारत ने खेलने का फैसला इसलिए किया, क्योंकि बीसीसीआई वित्तीय लाभ कमाना चाहता था।

गुहा की दलीलें पूरी तरह गलत भी नहीं हैं। खेल और राजनीति परंपरागत रूप से अलग-अलग क्षेत्र रहे हैं और खेल भावना और आपसी सौहार्द की पवित्रता हमेशा बनाए रखी गई है। कुछ उदाहरण: सन् 1974 में भारत ने दक्षिण अफ्रीका के खिलाफ क्रिकेट नहीं खेला था और यहां तक कि अंशभेद के खिलाफ (शेष अंतिम पृष्ठ पर)

राहुल गांधी कोलंबिया पहुंचे

नयी दिल्ली, 29 सितंबर। दक्षिण अमेरिका के चार देशों की यात्रा पर गये लोकसभा में विपक्ष के नेता राहुल गांधी सोमवार को कोलंबिया की राजधानी बोगोटा पहुंचे।

कांग्रेस पार्टी ने एक्स पर एक पोस्ट में हवाई अड्डे पर गांधी के

■ दक्षिण अमेरिकी देश कोलंबिया की राजधानी बोगोटा में राहुल छात्रों व व्यापारिक समुदाय से मिलेंगे।

स्वागत का एक वीडियो साझा करते हुए यह जानकारी दी।

पार्टी ने आगे कहा “गांधी कोलंबिया के बोगोटा पहुंचे। वे दक्षिण अमेरिका के दौरे पर हैं, जहां उनका चार देशों के राजनीतिक नेताओं, विश्वविद्यालय के छात्रों और व्यापारिक समुदाय के सदस्यों से मिलने का कार्यक्रम है।

पाक अधिकृत कश्मीर में न्याय की मांग अब पूर्ण बगावत का रूप ले चुकी है

हज़ारों की संख्या में उत्तेजित जनता सड़कों पर उतर आई हैं, कर्फ्यू व दबाने की कोशिशों के बावजूद

- सुकुमार साह -

-राष्ट्रदूत दिल्ली ब्यूरो-

नई दिल्ली 29 सितम्बर। पाक ऑक्जुपाइड कश्मीर (पीओके) में तूफान उठ रहा है। वर्षों बाद पहली बार, हज़ारों नाराज नागरिक सड़कों पर उतर आए हैं वो भी कर्फ्यू और दमन को नजरअंदाज करते हुए। अवामी एक्शन कमिटी (एएससी) द्वारा शुरू की गई न्याय की अपील अब एक पूर्ण जनविद्रोह बन चुकी है - इस्लामाबाद द्वारा दशकों से की गई उपेक्षा और शोषण के खिलाफ एक निर्णायक आंदोलन शुरू हो गया है। पाकिस्तानी सरकार ने क्षेत्र में भारी संख्या में सुरक्षा बलों की तैनाती कर दी है और आधी रात से इंटरनेट सेवाएं बंद कर दी हैं। पीओके एक गहरे राजनीतिक संकट के कगार पर खड़ा है।

भारत, जो जम्मू-कश्मीर सहित पूरे क्षेत्र को अपना अभिन्न अंग मानता है,

के लिए ये विरोध एक रणनीतिक मोड़ है। यह असंतोष पाकिस्तान के उस पुराने दावे को झुटलाता है कि पीओके एक "संतुष्ट" इलाका है, यह आंदोलन इस्लामाबाद के नियंत्रण की आंतरिक कमजोरियों को भी उजागर करता है। नई दिल्ली इसे अपने रूख की पुष्टि के रूप में देखती है कि पाकिस्तान को इस क्षेत्र पर दावा करने का नैतिक अधिकार नहीं है। कि जब उसके खुद के कब्जे वाले इलाके ही असंतोष से उबल रहे हों, तो उसे कश्मीर मुद्दे पर बोलने का कोई हक नहीं है। साथ ही, पीओके में अस्थिरता नियंत्रण रेखा पर सुरक्षा जोखिम भी बढ़ा सकती है। पाक सरकार की सख्त कार्रवाई शरणार्थी संकट, सीमा पर तनाव या आंतरिक विद्रोह को बाहरी मोर्चों पर मोड़ने के लिए आतंकवादी गतिविधियों को बढ़ावा दे सकती है।

इस विद्रोह के केन्द्र में है पाकिस्तान

■ पाक का यह प्रचार, कि पीओके एक खुशनुमा और संतुष्ट प्रदेश है, अब खोखला साबित हो गया है।

■ इस समस्या से पाकिस्तान सरकार पुराने जाने-पहचाने तरीकों से निपटना चाहती है, दमन एवं अर्द्ध सैनिक बलों व सेना के इस्तेमाल से, यहाँ तक कि इंटरनैट व सोशल मीडिया पर पूर्ण नियंत्रण करके एरिया को अलग-थलग कर आवाज़ों को अपनी मौत मार देना चाहती है।

■ यह बगावत सिर्फ युवाओं तक सीमित नहीं है, आम जनता सिविल सोसायटी और वकील आदि भी इसका मुखर समर्थन कर रहे हैं। मुज़फ्फराबाद के एक नामी वकील ने कहा है कि आंदोलन मतभेद जाहिर करने का यह प्रजातंत्रीय तरीका है और इसे सुना जाना चाहिए।

द्वारा क्षेत्र के लोगों को बुनियादी अधिकारों से वंचित रखना। यह ऐसी भावना है, जो न केवल इस्लामाबाद की आंतरिक स्थिरता पर बल्कि क्षेत्र में शक्ति संतुलन और भारत की सुरक्षा रणनीति पर भी दूरगामी प्रभाव डाल सकती है।

यह आंदोलन तब शुरू हुआ जब नीलम घाटी सार्वजनिक एक्शन कमिटी के नेता शौकत नवाज़ मीर ने पाक अधिकृत कश्मीर में अनिश्चितकालीन "शटर डाउन और चक्का जाम" हड़ताल की घोषणा की। उनका संदेश स्पष्ट था - वर्षों की उपेक्षा

भ्रष्टाचार और शोषण ने जनता को उबाल पर ला दिया है। मुज़फ्फराबाद से मीरपुर तक, लोग अपने मूलभूत मानव अधिकारों की मांग कर रहे हैं - साफ पानी, बिजली, स्वास्थ्य सेवाएं, शिक्षा और स्थानीय प्राकृतिक संसाधनों पर स्वायत्त। जनता

का गुस्सा पाकिस्तान की राजनीतिक व्यवस्था पर भी है, जिसने कथित रूप से विकास के लिए मिले फंड हड़प लिए और असहमति को दमन के ज़रिए दबा दिया।

पाक अधिकृत कश्मीर की सरकार का आंदोलन को बलपूर्वक कुचलने का बयान आग में घी डालने जैसा रहा है। वकीलों और नागरिक समाज के संगठनों ने भी आंदोलन को समर्थन दिया है और इसे एक वैध लोकतांत्रिक अभिव्यक्ति बताया है। मुज़फ्फराबाद के एक वरिष्ठ वकील ने कहा, जनता की मांगों को कुचला नहीं जाना चाहिए, बल्कि सुना जाना चाहिए। संवाद की बजाय इस्लामाबाद ने वही पुराना रास्ता चुना है - अर्धसैनिक रेंजर्स की तैनाती, इंटरनेट बंद करना, और बड़े पैमाने पर गिरफ्तारियां करना।

(शेष अंतिम पृष्ठ पर)

घाटी में अस्थाई रूप से बंद पर्यटन स्थल फिर से खुले

जम्मू, 29 सितंबर। जम्मू-कश्मीर प्रशासन ने सोमवार को कश्मीर घाटी के उन सात प्रमुख पर्यटन स्थलों को दोबारा खोल दिया है, जिन्हें 22 अप्रैल को पहलगाम में हुए आतंकी हमले के बाद एहतियातन बंद कर दिया गया था। यह निर्णय शुक्रवार को उपराज्यपाल मनोज सिन्हा की

■ इसमें कश्मीर संभाग के सात व जम्मू के 5 क्षेत्र शामिल हैं। इन्हें पहलगाम के अटक के बाद बंद कर दिया गया था।

अध्यक्षता में हुई यूनिफाइड हेडक्वार्टर की बैठक के बाद लिया गया। आज यूएचक्यू की बैठक में सुरक्षा की विस्तृत समीक्षा और चर्चा के बाद, जम्मू और कश्मीर डिवीजनों में अस्थायी रूप से बंद किए गए कई पर्यटन स्थलों को फिर से खोलने का आदेश दिया गया है।

(शेष अंतिम पृष्ठ पर)

‘राज्य सरकार की घोषणाओं को ज़मीन पर उतारना हमारी कार्य संस्कृति है’

मुख्यमंत्री भजनलाल शर्मा ने171 करोड़ रुपये के विभिन्न विकास कार्यों का लोकार्पण और शिलान्यास किया

जयपुर । मुख्यमंत्री भजनलाल शर्मा ने कहा है कि राजस्थान सरकार की कार्य संस्कृति का मूल आधार घोषणाओं को समयबद्ध रूप से धरातल पर उतारना है। उन्होंने बताया कि गत दो बजटों की 90 प्रतिशत घोषणाओं का सफल क्रियान्वयन राज्य सरकार ने सुनिश्चित किया है, जिससे प्रदेश में तेज़ी से विकास हो रहा है।

मुख्यमंत्री सोमवार को सांगानेर स्टेडियम में आयोजित लोकार्पण एवं शिलान्यास समारोह में बोल रहे थे। इस अवसर पर उन्होंने लगभग 171

■ मुख्यमंत्री ने परियोजना स्थल पर मॉडल का अवलोकन कर अधिकारियों को निर्देश दिए कि निर्माण कार्य समयसीमा में गुणवत्तापूर्ण ढंग से पूर्ण किया जाए

करोड़ रुपये के विभिन्न विकास कार्यों का लोकार्पण और शिलान्यास किया। उन्होंने कहा कि प्रधानमंत्री नरेंद्र मोदी के नेतृत्व में केंद्र और राज्य की डबल इंजन सरकार अंत्योदय के संकल्प के साथ प्रदेश को समग्र रूप से विकसित करने में जुटी हुई है।

मुख्यमंत्री ने बताया कि 17 सितंबर से 2 अक्टूबर तक राज्यभर में चल रहे ‘सेवा पखवाड़ा’ के अंतर्गत ग्रामीण और शहरी क्षेत्रों में सेवाशिविर लगाए जा रहे हैं, जिससे जनोपयोगी योजनाओं को त्वरित गति से आमजन तक पहुंचाया जा रहा है।

मुख्यमंत्री भजनलाल शर्मा ने इस अवसर पर सांगानेर क्षेत्र के लिए कई



मुख्यमंत्री भजनलाल शर्मा ने त्रिवेणी नगर आरओबी से गुर्जर की थड़ी तक बनने वाले एलिवेटेड रोड का शिलान्यास किया।

बड़ी सौगातों की घोषणा की। उन्होंने बताया कि सांगानेर फ्लाईओवर से चौरडिया पेट्रोल पंप तक एलीवेटेड रोड, मानसरोवर में शहरी सामुदायिक स्वास्थ्य केंद्र, मिनी सचिवालय तथा खुली जेल के पास एक नए चिकित्सालय का निर्माण किया जाएगा। उन्होंने यह भी कहा कि स्थानीय उत्पादों को बढ़ावा देने के लिए यूनिटी मॉल का निर्माण किया जा रहा है, जिसके लिए 15,187 वर्ग मीटर भूमि आवंटित की गई है। यह मॉल स्थानीय कारीगरों और उद्यमियों को एक व्यापक मंच उपलब्ध कराएगा।

मुख्यमंत्री ने मेट्रो परियोजना के दूसरे चरण की भी जानकारी दी, जिसके तहत 12,000 करोड़ रुपये की लागत से सीतापुरा औद्योगिक क्षेत्र से विद्याधर नगर तक मेट्रो का विस्तार किया जाएगा। यह चरण दो प्रमुख औद्योगिक क्षेत्रों को जोड़ने में मदद करेगा। साथ ही, उन्होंने प्रतापनगर के कोचिंग हब में

लिफ्ट कनेक्टिविटी में भी सुधार होगा।

इस एलिवेटेड रोड की कुल लंबाई 2160 मीटर और चौड़ाई 17.20 मीटर होगी। 218 करोड़ रुपये की लागत से बनने वाली इस सड़क में 88 पिलर्स होंगे। महेश नगर जंक्शन पर 20 मीटर लंबा अंडरपास प्रस्तावित है। सड़क के दोनों ओर सर्विस रोड, फुटपाथ, यूटिलिटी कॉरिडोर और ड्रेनेज सिस्टम भी बनाया जाएगा।

मुख्यमंत्री ने परियोजना स्थल पर

मॉडल का अवलोकन कर अधिकारियों को निर्देश दिए कि निर्माण कार्य निर्धारित समयसीमा में गुणवत्तापूर्ण ढंग से पूर्ण किया जाए।

इन घोषणाओं और शिलान्यास कार्यक्रमों से स्पष्ट है कि राज्य सरकार प्रदेश के समग्र और संतुलित विकास के लिए प्रतिबद्ध है तथा जनता से किए गए वादों को धरातल पर उतारने के लिए तीव्र गति से कार्य कर रही है।

उपमुख्यमंत्री ने मुरलीपुरा में शहरी सेवा शिविर का निरीक्षण किया

जयपुर। उपमुख्यमंत्री दिया कुमारी ने सोमवार को जयपुर के मुरलीपुरा जोन कार्यालय में आयोजित शहरी सेवा शिविर का निरीक्षण किया। उन्होंने शिविर स्थल पर विभिन्न विभागों की ओर से संचालित सेवाओं का अवलोकन किया और अधिकारियों से शिविर की कार्यप्रणाली की जानकारी ली। साथ ही, उन्होंने वहां मौजूद नागरिकों से भी संवाद किया और उनकी समस्याएं तथा अनुभव सुने।

निरीक्षण के दौरान उपमुख्यमंत्री ने कहा कि राज्य सरकार की प्राथमिकता यह सुनिश्चित करना है कि आमजन को सरकारी योजनाओं और सेवाओं का सीधा लाभ मिले और उन्हें कार्यालयों के चक्कर न काटने पड़ें। उन्होंने कहा कि ऐसे सेवा शिविर सरकार की सेवा भावना और आमजन

■ उपमुख्यमंत्री दिया कुमारी ने नागरिकों से संवाद कर जाना सेवाओं का लाभ

के प्रति जवाबदेही को दर्शाते हैं। दिया कुमारी ने कहा, शहरी सेवा शिविरों के माध्यम से सरकार जनता तक सीधे पहुंच रही है।

वर्षों से परेशान लोग जिनकी समस्याएं लंबित थीं, उनका समाधान अब मौके पर ही किया जा रहा है। यह पहल एक प्रभावी और संवेदनशील प्रशासन की दिशा में महत्वपूर्ण कदम है। शिविर में नागरिकों को जन्म एवं मृत्यु प्रमाण पत्र, वृद्धावस्था और विधवा पेंशन, निशुल्क बिजली-पानी योजना, पट्टों का वितरण, प्रधानमंत्री आवास

पुरस्कार वितरण समारोह का समापन

जयपुर। राजभाषा हिन्दी को बढ़ावा देने एवं रोजमर्रा के सरकारी कार्यों में हिन्दी का अधिकाधिक प्रयोग करने की दृष्टि से हर वर्ष की भांति इस वर्ष भी बीएसएनएल के अध्यक्ष अरुण चतुर्वेदी, सड़क में 88 पिलर्स होंगे। महेश नगर जंक्शन पर 20 मीटर लंबा अंडरपास प्रस्तावित है। सड़क के दोनों ओर सर्विस रोड, फुटपाथ, यूटिलिटी कॉरिडोर और ड्रेनेज सिस्टम भी बनाया जाएगा।

पुलिस महानिदेशक ने रैंज स्तर के अधिकारियों के साथ समीक्षा बैठक की

जयपुर । राजस्थान में अपराध नियंत्रण और कानून व्यवस्था की स्थिति को सुदृढ़ करने के लिए पुलिस महानिदेशक राजीव कुमार शर्मा ने सोमवार को पुलिस मुख्यालय में रैंज स्तर के अधिकारियों, रैंज प्रभारियों एवम पुलिस मुख्यालय के वरिष्ठ अधिकारियों के साथ एक व्यापक समीक्षा बैठक की। सुबह 11:30 बजे शुरू हुई यह बैठक देर शाम तक चली, जिसमें प्रदेश के सभी रैंज, जिलों और कमिश्नरेट के समस्त पुलिस कार्यो, गतिविधियों व कमियों का गहनता से आंकलन किया गया।

बैठक के शुरुआत में अजमेर, बीकानेर, भरतपुर, जयपुर, जोधपुर, कोटा और उदयपुर रैंज के साथ-साथ जयपुर और जोधपुर कमिश्नरेट की प्रगति रिपोर्ट तथा पुलिस कार्यकलापों पर विस्तार से चर्चा हुई। सभी ने अपने क्षेत्र में दर्ज मामलों, लंबित जांचों की स्थिति और अपराध नियंत्रण के लिए अपनाई गई नई रणनीतियों का ब्यौरा डीजीपी को

योजना (शहरी 1.0 और 2.0), खाद्य सुरक्षा योजना और स्वनिधि योजना सहित अनेक सेवाएं एक ही स्थान पर प्रदान की गईं। इससे नागरिकों को विभिन्न कार्यालयों के चक्कर लगाने की बजाय एक ही स्थान पर सभी सुविधाएं उपलब्ध हो सकीं।

कार्यक्रम के दौरान उपमुख्यमंत्री ने स्वदेशी वस्तुओं को अपनाने का भी आग्रह किया और नागरिकों से विदेशी उत्पादों के स्थान पर स्थानीय उत्पादों को प्राथमिकता देने की अपील की। उन्होंने कहा कि स्वदेशी वस्तुओं के उपयोग से न केवल देश की अर्थव्यवस्था को मजबूती मिलती है, बल्कि स्थानीय स्तर पर रोजगार के अवसर भी सृजित होते हैं। सरकार की यह पहल जमीनी स्तर पर प्रभावशाली सिद्ध हो रही है।

मुख्यमंत्री को दिया 251 कुंडीय गायत्री महायज्ञ का आमंत्रण

जयपुर। गायत्री परिवार राजस्थान से समन्वयक ओम प्रकाश अग्रवाल की अगुवाई गायत्री परिवार के प्रतिनिधिमंडल ने सोमवार को मुख्यमंत्री निवास पर मुख्यमंत्री भजन लाल शर्मा से मिलकर भरतपुर के नदबई में 24 से 27 दिसंबर तक होने वाले 251 कुंडीय राष्ट्र जागरण गायत्री महायज्ञ के लिए आमंत्रण दिया। मुख्यमंत्री ने आयोजन में आने की सहमति दी।

गायत्री परिवार राजस्थान से समन्वयक ओम प्रकाश अग्रवाल, गायत्री शक्तिपीठ पुष्कर से श्याम सिंह, शांतिकुंज प्रतिनिधि रवि इंदौरिया, नंदराम शर्मा, दुलीचंद, गायत्री परिवार नदबई के मुख्य ट्रस्टी राधे लाल गुप्ता ने मुख्यमंत्री को मां गायत्री माता की चादर ओढ़ाकर अभिनंदन किया।

■ बैठक में अजमेर, बीकानेर, भरतपुर, जयपुर, जोधपुर, कोटा और उदयपुर रैंज के साथ-साथ जयपुर और जोधपुर कमिश्नरेट की प्रगति रिपोर्ट तथा पुलिस कार्यकलापों पर विस्तार से चर्चा हुई

सौंपा। डीजीपी शर्मा ने कहा कि हमारी प्राथमिकता सिर्फ अपराधों को कम करने पर ही नहीं बल्कि केस निस्तारण की गुणवत्ता और आमजन के प्रति संवेदनशील व्यवहार और उनकी समस्याओं के निस्तारण पर भी होनी चाहिए।

दोपहर पश्चात बैठक में आधुनिक पुलिसिंग मानक प्रक्रियाओं और तकनीकों समावेशन पर विस्तार से चर्चा हुई। अतिरिक्त महानिदेशक पुलिस अपराध दिनेश एमएन ने स्मार्ट पुलिसिंग के प्रभाव पर

बात की और बताया कि कैसे आर्टिफिशियल इंटेलिजेंस का उपयोग दोषमुक्ति के फैसलों के विश्लेषण के लिए किया जाएगा ताकि अनुसंधान में रह जाने वाली कमियों का पता लगाया

जा सके और इन कमियों को दूर करके अनुसंधान की गुणवत्ता बढ़ाई जा सके। अतिरिक्त महानिदेशक पुलिस ट्रैफिक लता मनोज ने राज्य की यातायात व्यवस्था एवम उनके सुधार पर रसूति दी तथा ट्रैफिक नियमों की पालना करवाने पर जोर दिया जिससे दुर्घटनाओं व सड़टनाओं से मृत्यु में कमी आ सके। तत्पश्चात जयपुर रैंज आईजी राहुल प्रकाश ने लेन ड्राइविंग अनुशासन लागू करवाने के प्रयासों को साक्षात् किया।

समीक्षा बैठक में साइबर क्राइम ब्रांच ने बढ़ते डिजिटल खतरों से निपटने की रणनीति, न्यू क्रिमिनल लॉ के क्रियान्वयन और राष्ट्रीय डेटा प्रणालियों के साथ पुलिसिंग को जोड़ने की आवश्यकता पर प्रकाश डाला गया।

देवनानी ने सेवानिवृत्त कर्मचारियों को दी भावभीनी विदाई

जयपुर। विधान सभा अध्यक्षवासुदेव देवनानीने कहा है कि राज्य सेवा में कार्यरत अधिकारियों और कर्मचारियों कोगोपनीयता और निष्ठाकी भावना के साथ कार्य करना चाहिए। उन्होंने कहा कि लोकतंत्र के मंदिर मानी जाने वाली विधान सभा की गरिमा को बनाए रखना

■ सेवानिवृत्त कार्मिकों कोसाफा पहनाकर, शॉल ओढ़ाकर और स्मृति चिन्ह भेंट कर सम्मानित किया और उनके उत्कृष्ट सेवाकाल के लिए शुभकामनाएं दीं

हम सभी की सामूहिक जिम्मेदारी है। देवनानी सोमवार को विधान सभा केउप सचिव प्रवीण कुमार मिश्रा और फोटो कॉपीयर सुरेश चन्द्र सैत के सेवानिवृत्ति समारोह को संबोधित कर रहे थे। इस अवसर पर उन्होंने सेवानिवृत्त कार्मिकों कोसाफा पहनाकर, शॉल ओढ़ाकर और स्मृति चिन्ह भेंट कर सम्मानित किया और उनके उत्कृष्ट सेवाकाल के लिए



देवनानी विधान सभा के उप सचिव प्रवीण कुमार मिश्रा व फोटो कॉपीयर सुरेश चन्द्र सैन के सेवानिवृत्ति समारोह को संबोधित किया।

शुभकामनाएं दीं। अध्यक्ष ने कहा, "जो कर्मा समय पालन, ईमानदारी और संस्था के प्रति समर्पण को अपने स्वभाव में ढालते हैं, वे ही संस्था को ऊंचाइयों तक पहुंचाते हैं। राजस्थान विधान सभा देश की सर्वश्रेष्ठ विधान सभाओं में से एक है और इसे श्रेष्ठ बनाए रखने में यहां के प्रत्येक कर्मचारी का योगदान महत्वपूर्ण है।

देवनानी ने कहा कि विधान सभा में कार्य करना एकसौभाग्य है, जहां विधायकों के साथ सीधा संवाद स्थापित होता है। उन्होंने कर्मचारियों

जयपुर। भट्ठा बस्ती थाना इलाके में कुछ बदमाशों ने एक जुट होकर मोबाइल शॉप के मालिक से जमकर मारपीट करते हुए दुकान में तोड़फोड़ कर दी। मौके पर भीड़ जमा होती देख बदमाश मौके से फरार हो गए। सूचना पर मौके पर पहुंची पुलिस ने पीड़ित के बयानों व सीसीटीवी फुटेज के आधार पर मारपीट का मामला दर्ज कर आरोपियों की तलाश शुरू कर दी है।

पुलिस ने बताया कि थाना इलाके में स्थित संजय नगर निवासी समीर अहमद (26) ने मामला दर्ज कराया है कि शास्त्री नगर हाउसिंग बोर्ड में उसकी गुलाब कम्युनिकेशन के नाम से मोबाइल की दुकान है। रविवार दोपहर को वह दुकान पर काम कर रहा था। तभी पड़ोस में रहने वाले मोहम्मद आरोफ, अदनाम व अकबर अपने साथियों के साथ शॉप पर आकर गाली-गलौच करने लगे। डंडे व सरिए से लैस होकर आए हमलावरों ने शॉप के बाहर लगे बोर्ड व पोस्टर फाड़ दिए।समीर ने जब इस बात का विरोध किया तो आरोपियों ने पड़ोसी कपड़े की दुकान में लगे जाकर उसके साथ जमकर मारपीट की। मारपीट के दौरान पड़ोसी की दुकान में काफी नुकसान हुआ।

उपमुख्यमंत्री दिया कुमारी ने जमवाय माता के दर्शन किए



उपमुख्यमंत्री दिया कुमारी ने माँ जमवाय माता से प्रदेशवासियों की सुख-समृद्धि, शांति और खुशहाली के लिए प्रार्थना की।

जयपुर। उपमुख्यमंत्री दिया कुमारी ने आज जमवारामगढ़ स्थित प्रसिद्ध जमवाय माता मंदिरपहुंचकर विधिवत पूजा-अर्चना की। उन्होंने माँ जमवाय माता से प्रदेशवासियों की सुख-समृद्धि, शांति और खुशहाली के लिए प्रार्थना की। नवरात्रि के पावन अवसर पर मंदिर में दर्शन करने के बाद उपमुख्यमंत्री ने कहा किमाँ जमवाय माता की कृपा से प्रदेश में सदैव सुख, शांति और समृद्धि बनी रहे। माँ सबकी मनोकामनाएं पूर्ण करें।

इस अवसर पर उन्होंने आमजन कोनवरात्रि की हार्दिक शुभकामनाएंदेते हुए सभी से सामाजिक समरसता एवं

सार-समाचार

जावेद सलीम को सचिव के पद पर नियुक्त किया



जयपुर । गोविन्द सिंह डोटारिया, अध्यक्ष, राजस्थान प्रदेश कांग्रेस कमेटी, राजस्थान के अनुमोदन उपरांत पर्यावरण संरक्षण प्रकोष्ठ की नव प्रदेश कार्यकारिणी एवं जिलाध्यक्षों की पदों पर तत्काल प्रभाव से नियुक्त किया गया है, कार्यकारिणी में जावेद सलीम को सचिव के पद पर नियुक्त किया।

दो बदमाश गिरफ्तार

जयपुर। कोटखावदा थाना पुलिस ने दो अलग-अलग मामलों में दो बदमाशों को गिरफ्तार कर उनके कब्जे से दो टोपीदार बंदूक बरामद की है। पुलिस दोनो बदमाशों से गहनता से पूछताछ करने में जुटी है। पुलिस उपायुक्त राशिं राज ने बताया कि जयपुर दूधगंज इलाके में वांछित बदमाशों की धरपकड़ के लिए विशेष अभियान चलाया गया। जिसमें विशेष टीम ने तकनीकी सहायता व मुखबिर की सूचना पर आरोपी युवराज राजवंश (19) पुत्र चेतन कुमार छाडी, शिवपुरी कॉलोनी कोटखावदा व सुजल पाटीदार (21) पुत्र सोनू पाटीदार नैनपुरा मोंड ,कोटखावदा निवासी को अलग-अलग टोपीदार बंदूक के साथ अवैध फायर आर्मस के तहत गिरफ्तार कर लिया। पुलिस पूछताछ में सामने आया है कि दोनो बदमाशों ने अपने मौज-शौक के लिए छोटे जंगली जानवरो तीतर,बटेर के शिकार करने के लिए खरीदी थी।

दुपहिया वाहन चोर गिरफ्तार

जयपुर। ट्रांसपोर्ट नगर थाना पुलिस ने दुपहिया वाहन चोरी करने वाले शाशिरा वाहन चोर को गिरफ्तार कर बड़ी सफलता हासिल की है। पुलिस ने आरोपी की निशानदेही पर चोरी की बाइक भी बगामद की है। पुलिस गिरफ्तार आरोपी से अन्य वाहन चोरी की वारदात और गिरांहे के अन्य लोगों के बारे में गहनता से पूछताछ करने में जुटी है। पुलिस ने संभावना जताई है कि आरोपी से अन्य वाहन चोरी की वारदता खुल सकती है। पुलिस उपायुक्त जयपुर पूर्व संजीव नैन ने बताया कि इलाके में बढ़ती वाहन चोरी और नकबजनी की वारदातों पर अकुंश लगाने के लिए सतन गस्त करने के सख्त निर्देश दिए गए थे। मोहम्मद अमन (21) पुत्र मोहम्मद अवेब ,क्रीम नगर विस्तार जगतपुरा रोड, खोह नागौरियान को दस्तयाब कर गहनता से पूछताछ की। पुलिस पूछताछ में आयोनी ने आजाद नगर मस्जिद के बार से बाइक चोरी करना स्वीकार कर लिया।

सहायक पुलिस उपनिरीक्षक चालीस हजार रुपये की रिश्तव लेते गिरफ्तार

जयपुर। भ्रष्टाचार निरोधक ब्यूरो(एसीबी) की भरतपुर टीम ने सोमवार को कार्रवाई करते हुए पुलिस थाना भुसावर जिला भरतपुर में पदस्थापित सहायक पुलिस उप निरीक्षक (एएसआई) उदयसिंह को परिवारी के रिश्तेदार के घर पर चालीस हजार रुपये की रिश्तव लेते गिरफ्तार किया गया है। भ्रष्टाचार निरोधक ब्यूरो की अतिरिक्त पुलिस महानिदेशक रिसता श्रीवास्तव ने बताया कि एसीबी भरतपुर टीम को परिवारी ने शिकायत दी कि उसकी और उसके परिवारजनों की जमीन के विवाद के कारण एसडीएम भुसावर द्वारा जमीन को राज्य सरकार के अधीन लेने के लिए पुलिस थाना भुसावर से रिपोर्ट चाही गई थी। उदयसिंह ने उक्त रिपोर्ट को परिवारी के पक्ष में तैयार कर देने की एवज में चालीस हजार रुपये की रिश्तव की मांग की। जिस पर कार्यवाही करते हुए सहायक पुलिस उप निरीक्षक (एएसआई) उदय सिंह को चालीस हजार रुपये की रिश्तव लेते पकड़ा है।

उप मुख्यमंत्री ने किया पुस्तक का विमोचन

जयपुर। उप मुख्यमंत्री दिया कुमारी ने सोमवार को सड़क सुरक्षा नियमों से संबंधित 'सड़क सुरक्षा व्यापक दृष्टि ' शीर्षक पुस्तक का विमोचन किया। इस पुस्तक को पीडब्ल्यूडी के मुख्य अभियंता (गुण नियंत्रण)जसवंत खत्री के निर्देशन में अतिरिक्त मुख्य अभियंता कपिल वर्मा द्वारा सम्पादित किया गया है । उप मुख्यमंत्री ने इस अवसर पर पुस्तक के संपादक मंडल को बधाई देते हुए कहा की सड़क सुरक्षा के प्रति जागरूकता लाने में यह पुस्तक बहुत उपयोगी साबित होगी । इस अवसर पर उन्होंने सुरक्षित सड़क मार्ग (सुसमा) अभियान के दौरान एकत्रित डेटा, अनुभवों एवं फीडबैक आधार पर संकलित की गई पुस्तक का भी विमोचन किया ।

दोवड़ा थाने में पुलिस हिरासत में युवक की तबीयत बिगड़ने का मामला

युवक की मौत की अफवाह से आक्रोशित भीड़ ने डीएसपी की कार पर पथराव किया

माहौल तनावपूर्ण होने से डूंगरपुर जिले के सभी थानों की पुलिस दोवड़ा में तैनात

डूंगरपुर, (निर्स)। दोवड़ा थाने में चोरी के आरोप में पकड़े गए आरोपी की तबीयत खराब होने के दूसरे दिन इलाज के दौरान मौत की अफवाह उड़ी। बीएपी और उसके समर्थक दोवड़ा थाने के पास ही तिराहे पर इकट्ठे हो गए। लोगों ने दो बार जाम लगाया। पुलिस ने लोगों से समझाइश कर जाम खुलवाया। वहीं, सराडा से ड्यूटी पर आए डीएसपी की कार को लोगों ने रोककर पथराव कर दिया। कार का साइड ग्लास भी खींचकर तोड़ दिया। पथराव में कार के शीशे फूट गए।

जानकारी के अनुसार दोवड़ा थाना पुलिस ने देवसोमनाथ कलारिया निवासी दिलीप अहारी को शुक्रवार को अलमुबह डूंगरपुर शहर में उसकी बुआ के घर से चोरी के एक मामले में पकड़ा था। उसके बाद पुलिस उसे लेकर थाने आई। जहां पुलिस ने उससे पूछताछ शुरू की। इस दौरान दिलीप की तबीयत बिगड़ गई। पुलिस ने उसे जिला अस्पताल में लाकर भर्ती करवाया। परिजनों को पता चलने पर परिजन व गांव के लोग जिला अस्पताल पहुंचे और हंगामा कर दिया



युवक की मौत की अफवाह के बाद लोगों ने जाम लगा दिया।

था। युवक की तबीयत खराब होने और उसे उदयपुर रेफर कर दिया था। जहां सोमवार को इलाज के दौरान युवक की मौत की अफवाह पर लोग आक्रोशित हो गए। परिवार के लोग और बीएपी समर्थक भी थाने पहुंच गए।

लोगों ने पुलिस पर युवक से मारपीट का आरोप लगाया और दोवड़ा थाने के पास ही डूंगरपुर, पुनाली, फ्लोज रोड पर



लोगों ने सराडा पुलिस उप अधीक्षक की गाड़ी पर पथराव कर दिया।

सामने आकर उसकी तरफ का दरवाजा खोलने लगा। दरवाजा नहीं खुलने पर साइड ग्लास तोड़ दिया। उनकी कार पर मुक्के मारे। हालांकि पथराव में डीएसपी को कोई चोट नहीं आई है।

लोगों के हंगामे और माहौल तनावपूर्ण होने से डूंगरपुर जिले के सभी थानों की पुलिस को दोवड़ा में तैनात किया गया है। एडिशनल एसपी अशोक

कुमार, डीएसपी समेत कई अधिकारी और जवान तैनात किए गए हैं। वही उदयपुर और सलुंबर जिले से भी पुलिस बल की बुलाया गया है।

कलेक्ट्री पहुंचे बीएपी नेता और लोग:-दोवड़ा थाने के पास हंगामे के बाद बीएपी नेता और लोग थाने पहुंचे। आसपुर विधायक उमेश डामोर, दिग्विजय सिंह चुंडावत समेत कई लोगों

■ **‘बीमार युवक का उदयपुर के अस्पताल में इलाज जारी है। जिसकी स्थिति स्थिर बनी हुई है’**

ने कलेक्ट्री पहुंचकर आक्रोश जताया। युवक से मारपीट का आरोप लगाते हुए पुलिसकर्मियों के खिलाफ कार्रवाई की मांग की है।

इधर इस पूरे घटनाक्रम को लेकर एसपी डूंगरपुर मनीष कुमार ने बताया कि बीमार युवक का उदयपुर के अस्पताल में इलाज जारी है। जिसकी स्थिति स्थिर बनी हुई है। वहीं, उन्होंने कहा कि परिजन जिन पुलिसकर्मियों पर मारपीट के आरोप लगा रहे हैं, उस मामले की जांच की जाएगी और दोषी पुलिसकर्मियों पर कार्रवाई भी की जाएगी। एसपी ने लोगों से अफवाह पर ध्यान नहीं और कानून व्यवस्था बनाए रखने की अपील की है।

अस्पताल के गेट पर मिले नवजात की इलाज के दौरान मौत

डूंगरपुर, (निर्स)। जिला अस्पताल के गेट पर लावारिस मिले एक नवजात शिशु की इलाज के दौरान मौत हो गई। चार दिन पहले यह नवजात अस्पताल के मुख्य द्वार पर मिला था, जिसका जिला शिशु अस्पताल में इलाज चल रहा था। पुलिस ने पोस्टमॉर्टम के बाद शव राजकीय शिशु गृह को सौंप दिया है और मामले की जांच में जुटी है।

राजकीय शिशु गृह के मैनेजर कुलदीप शर्मा ने बताया कि 2.5 सितंबर की रात करीब तीन बजे एक अज्ञात व्यक्ति नवजात को डूंगरपुर जिला अस्पताल के मुख्य द्वार पर छोड़कर

■ **25 सितंबर की रात में अज्ञात व्यक्ति नवजात को डूंगरपुर जिला अस्पताल के मुख्य द्वार पर छोड़ गया था**

चला गया था।

सूचना मिलने पर पुलिस और शिशु गृह के अधिकारी मौके पर पहुंचे थे। नवजात को तत्काल जिला शिशु अस्पताल में भर्ती कराया गया था, जहां उसकी हालत नाजुक बनी हुई थी।

डॉक्टरों ने उसका इलाज शुरू किया, लेकिन रविवार रात इलाज के दौरान नवजात की मौत हो गई। शिशु की मौत के बाद शव को मोर्चरी ने रखवाया। सोमवार सुबह पुलिस ने शव का पोस्टमॉर्टम करवाया और फिर उसे राजकीय शिशु गृह को सुपुर्द कर दिया। मैनेजर शर्मा ने बताया कि नगरपरिषद की मदद से नवजात का अंतिम संस्कार किया जाएगा। कोतवाली थाना पुलिस इस पूरे मामले की जांच कर रही है और उस अज्ञात व्यक्ति की तलाश में जुटी है, जिसने नवजात को अस्पताल के गेट पर छोड़ा था।

बीकानेर, (निर्स)। कृषि मंत्री किरोड़ीलाल मीणा रविवार को एक बार फिर एक्शन मोड में नजर आए। इस बार उन्होंने बीकानेर जिले में नकली बायो उर्वरक बरतने वाली दो बड़ी इकाइयों पर छापेमारी की। पहली कार्रवाई गजनेर थाना क्षेत्र के खारी गंगापुर गांव में हुई, जहां से करीब 24 हजार बैग नकली उर्वरक के जब््त किए गए। दूसरी कार्रवाई कोलायत के सांखला फांटे से तीन किलोमीटर कोलायत की तरफ की गई, जहां से 40 हजार बैग प्रथमदृष्ट्या नकली बायो उर्वरक पाए गए। कार्रवाई के दौरान कृषि विभाग के जॉइंट

डायरेक्टर मदनलाल और अन्य अधिकारी भी मौजूद रहे।

मंत्री मीणा ने बताया कि इन इकाइयों से न केवल राजस्थान के विभिन्न जिलों में, बल्कि नेपाल तक माल सप्लाई किया जा रहा था। उन्होंने कहा कि यह नकली उर्वरक किसानों की जमीन को बंजर बना रहा है। ऐसी इकाइयों पर लगातार सख्त कार्रवाई की जाएगी। इससे पहले भी पदमपुर में एक नकली उर्वरक इकाई पर छापा मारकर ठोस सबूत जुटाए गए थे, जिनके आधार पर यह नई कार्रवाई की गई। मीणा ने अधिकारियों को निर्देश दिया कि दोनों इकाइयों को तुरंत सीज

किया जाए और उर्वरक की जांच रिपोर्ट तैयार करवाई जाए, ताकि किसानों को नुकसान न हो। कृषि मंत्री ने चेतावनी दी कि जो भी नकली खाद-बीज बनाने और बेचने का काम कर रहा है, उसके खिलाफ कठोर कार्रवाई होगी। किसानों से अपील की गई कि वे केवल प्रमाणित विक्रेताओं से ही खाद-बीज खरीदें और संदेह होने पर तुरंत विभाग को सूचित करें। जानकारी के अनुसार इससे पूर्व तीन बार बीकानेर में किरोड़ी लाल मीणा के निर्देश पर नकली उर्वरक और बीज बनाने वाली इकाइयों के खिलाफ कार्रवाई की गई थी।

350 लीटर सरस घी व 448 किलो मूंगफली तेल सीज

भीम, (निर्स)। कस्बे के रोडवेज बस स्टैंड टॉडगढ़ रोड स्थित खाद्यान्न वस्तुओं के गोदाम पर सोमवार सुबह जिला खाद्य सुरक्षा अधिकारी प्रेमचंद शर्मा ने टीम सहित कार्रवाई करते हुए 3५0 लीटर सरस घी एवं 448 किलो मूंगफली का तेल सीज किया है।

जिला खाद्य सुरक्षा अधिकारी प्रेमचंद शर्मा ने बताया कि शुद्ध आहार मिलावट पर वार अभियान के तहत खाद्य सुरक्षा एवं औषधि नियंत्रण आयुक्त टी शुभ मंगला के निर्देशन पर जिला कलेक्टर तथा जिला मुख्य नि्कित्सा एवं स्वास्थ्य अधिकारी के आदेश अनुसार राज्य सरकार द्वारा 4 सितंबर से 30 सितंबर तक चलाए जा रहे अभियान के अंतर्गत सोमवार को भीम कस्बे के रोडवेज बस स्टैंड टॉडगढ़ रोड स्थित अरुण ट्रेडिंग कंपनी पर सरस घी एवं मूंगफली तेल के नमूने लेकर सीज किए हैं।

11 क्विंटल मिलावटी व दूषित पनीर नष्ट करवाया

पावटा, (निर्स)। “शुद्ध आहार मिलावट पर वार” अभियान के तहत खाद्य सुरक्षा अधिकारियों एवं जांच दल ने बीती रात ककराली छठी मील के पास अलवर से पिकअप में लोड कर विराटनगर के रास्ते पर बड़ी कार्रवाई की। टीम ने एक पिकअप वैन से 1१ क्विंटल 10 किलोग्राम मिलावटी पनीर बरामद किया और उसे नष्ट करवाया।

आयुक्त खाद्य सुरक्षा एवं औषधि नियंत्रक डॉ. टी. शुभमंगला, जिला कलक्टर प्रियंका गोस्वामी, एडीएम ओमप्रकाश सहारण के निर्देशन में सिंथेटिक व मिलावटी पनीर को ककराली छठी मील के पास अलवर से पिकअप में लोडकर विराटनगर के रास्ते होते हुए जयपुर जाने की सूचना पर पुलिस द्वारा चेक पोस्ट थाना विराटनगर पर रुकवाया गया। खाद्य सुरक्षा अधिकारियों एवं जांच दल द्वारा मौके पर पहुंचकर पिकअप में रखे बक्सों का निरिक्षण किया गया। जिनमें लगभग 1१ क्विंटल 1० किलो पनीर रखा हुआ था। निरीक्षण के दौरान यह पनीर मिलावटी एवं दूषित पाया गया। पिकअप वाहन

शराब पीकर उत्पात मचाते छह जने गिरफ्तार

टोंक, (निर्स)। जिला पुलिस अधीक्षक के निर्देशन वृत्ताधिकारी राजेश विद्यार्थी के सुपरविजन में, मेहन्दवास थानाधिकारी के नेतृत्व गठिम टीम ने रविवार की रात्रि गश्त के दौरान कार्रवाई करते हुए रात्रि को शराब पीकर उत्पात मचाते हुए छह व्यक्तियों को गिरफ्तार कर एक कार जब्त की है। वहीं पांच लीटर अवैध हथकड़ शराब के साथ एक आरोपी को गिरफ्तार किया गया है।

मेहन्दवास थानाधिकारी ने बताया कि रविवार को रात्रि गश्त के दौरान थाना पुलिस टीम ने शराब पीकर उत्पात मचाते हुये नेशनल हाईवे 52 स्थित अरनियानील व छापन चौराहा से छह व्यक्तियों को गिरफ्तार किया एवं एक

कार को भी जब्त किया गया तथा वही रात्रि गश्त के दौरान मेहन्दवास-अमीनपुरा मार्ग पर आरोपी भरत मीणा पुत्र पन्ना लाल मीणा निवासी अहमदपुरा उर्फ महेन्द्रवास थाना मेहन्दवास को पांच लीटर अवैध हथकड़ शराब के साथ गिरफ्तार कर उसके खिलाफ प्रकरण दर्ज किया गया है। पुलिस द्वारा बीएनएसएस में गिरफ्तार किये गये आरोपियों में अभिजीत पुत्र बनवारी लाल बैरवा, अजीत पुत्र बनवारी लाल बैरवा, महेन्द्र मीणा पुत्र छगन लाल, हीरा लाल और पुत्र लक्ष्मण कीोर, सानु सैनी पुत्र नन्दकिशोर माली व मुकेश पुत्र गोकुल गुर्जर निवासी मोडियाला थाना मेहन्दवास शामिल है।

आयड़ नदी में बहे युवक का शव 23 दिन बाद मिला

छह सितम्बर को दो युवक बह गए थे, एक को रेस्क्यू किया और दूसरे की तलाश की जा रही थी

उदयपुर, (कासं)। शहर की आयड़ नदी में करीब 23 दिन पूर्व तेज बहाव में बहे एक युवक का शव सोमवार सुबह आयड़ नदी पर बने कानपुर गांव के शमशान की पुलिया के नीचे से बरामद हुआ। पिछले 23 दिन से यह युवक लापता था। इसकी परिजन इसकी लगातार तलाश कर रहे थे। इसके

बावजूद इसका पता नहीं चल रहा था। पिछले दो-तीन दिन से लगातार चल रहे रेस्क्यू ऑपरेशन के दौरान गोताखोर छोट्टू हेला की टीम को इस युवक का शव मिला। शव पूरी तरह से सड़-गल चुका है और केवल हड्डियों का ढांचा ही बचा है। मृतक की पहचान उसके द्वारा पहनी गई पेट के आधार पर हुई है। जानकारी के अनुसार छह सितंबर को आयड़ नदी में दो युवक तेज बहाव के बीच में फंस गए थे। इनमें से एक युवक को करीब 8 घंटे की अथक प्रयास के बाद रेस्क्यू कर लिया था। इस

नदी में बहे रवि खोखर पुत्र रमेश खोकर नामक युवक का पिछले 23 दिन से पता नहीं चल रहा था और इसकी परिजन काफी परेशान थे।

प्रशासन के निर्देश पर पिछले चार दिनों से छोट्टू हेला और उसकी टीम द्वारा लगातार आयड़ नदी में रवि खोखर की तलाश की जा रही थी। सोमवार सुबह आयड़ नदी के कानपुर खेड़ा शमशान में पुलिया के पास में एक लाश के खाट पर एक शव पड़ा हुआ मिला जिसे देखकर लोगों ने पुलिस को सूचना दी। मौके पर सिविल डिफेंस और गोताखोर छोट्टू हेला की टीम पहुंची। बड़ी मशक्कत से शव को बाहर निकाला। मृतक की पहचान उसके द्वारा पहनी गई जींस और शर्ट के द्वारा की गई। शव पूरी तरह से सड़ गल गया था। पुलिस ने शव कब्जे में ले कर मोर्चरी में रखवाया और पोस्टमार्टम के बाद उसके परिजनों को सुपुर्द किया।

ग्रामीण सेवा शिविर में लोगों को राहत मिली

जयपुर। जोधपुर के देवातड़ा में ग्रामीणों को बिजली से लेकर संपत्ति अधिकार तक राहत मिली है। पंचायत समिति भोपालगढ़ की ग्राम पंचायत देवातड़ा में ग्रामीणों ने नाइयों व नायकों के मोहल्ले में लंबे समय से चली आ रही कम वोल्टेज और पुरानी केबल की समस्या के बारे में बताया। शिविर प्रभारी और भोपालगढ़ तहसीलदार के निर्देश पर जेबीवीनएन के सहायक अभियंता ने आरडीएसएस योजना के अंतर्गत गाँव में 40 केवीए का नया ट्रांसफार्मर लगाया गया। साथ ही, पांच नए पोल और 100 मीटर नई केबल डालकर कम वोल्टेज की समस्या का स्थाई समाधान कर दिया गया। रामदीन के

- मुख्यमंत्री भजनलाल शर्मा की पहल पर सेवा पर्व पखवाड़े के तहत उदयपुर जिले में आयोजित ग्रामीण सेवा शिविर एक आदिवासी परिवार के लिए खुशियों की साँगात लेकर आया**
- पंचायत समिति भोपालगढ़ की ग्राम पंचायत देवातड़ा में ग्रामीणों ने नाइयों व नायकों के मोहल्ले में लंबे समय से चली आ रही कम वोल्टेज और पुरानी केबल की समस्या का समाधान हुआ**

लिए भी यह शिविर एक नई खुशी लेकर आया। केंद्र सरकार की महत्वाकांक्षी स्वामित्व योजना के तहत रामदीन पुत्र देवाराम को प्रॉपर्टी कार्ड और पट्टा प्रदान किया गया। प्रॉपर्टी कार्ड और पट्टा पाकर

रामदीन की आँखों में खुशी छलक उठी। उन्होंने सरकार और प्रशासन के इस प्रयास के लिए हृदय से आभार व्यक्त किया। मुख्यमंत्री भजनलाल शर्मा की पहल पर सेवा पर्व पखवाड़े के तहत उदयपुर जिले

में आयोजित ग्रामीण सेवा शिविर एक आदिवासी परिवार के लिए खुशियों की साँगात लेकर आया। गिर्वां तहसील क्षेत्र की ग्राम पंचायत खजुरी में आयोजित शिविर में आदिवासी बीपीएल परिवार की पुत्री सुगना मीणा के विवाह पर मुख्यमंत्री कन्यादान योजना के लिए आवेदन किया। शिविर प्रभारी के निर्देशन में सामाजिक न्याय एवं अधिकारिता विभाग की ओर से आवेदक से संपर्क कर दस्तावेजों की पूर्ति कायम आवेदन अग्रपिठ किया गया। सामाजिक सुरक्षा अधिकारी गिर्वां ने 51000 रूपय की सहायता राशि की हाथों-हाथ स्वीकृति जारी करवाई। शिविर स्थल पर ही लाभार्थी को स्वीकृति पत्र भी प्रदान किया गया।

जयपुर जेल से 150 कैदी श्यालावास जेल भेजे

दौसा, (निर्स)। श्यालावास स्थित राज्य की एकमात्र विशिष्ट केंद्रीय कारागृह में बंदियों की संख्या में बढ़ोतरी हो रही है। गत तीन दिन में केंद्रीय कारागृह जयपुर से 1५0 कैदियों को स्थानांतरित किया गया है। जयपुर जेल में जनाधिक्य की समस्या के चलते जेल मुख्यालय ने बंदियों को श्यालावास की जेल में स्थानांतरित करने का निर्णय लिया है। जेल अधीक्षक पारस जाँगिड़ ने 150 बंदियों के जेल दाखिल होने की पुष्टि की है। इससे जेल जनसंख्या 450 के पार पहुंच गई है।

व्याख्याता बृजेश कुमार ने एनसीसी थर्ड ऑफिसर रैंक हासिल की

बूंदी, (निर्स)। पीएमश्री राजकीय उच्च माध्यमिक विद्यालय बूंदी में चित्रकला के व्याख्याता बृजेश कुमार ने राष्ट्रीय कैडेट कोर (एनसीसी) के पीआरसीएन कोर्स में उल्लेखनीय सफलता प्राप्त कर थर्ड ऑफिसर की रैंक स्टार अर्जित की। राउमावि बूंदी में एनसीसी प्रभारी रहे बृजेश कुमार ने ऑफिसर ट्रेनिंग अकादमी, कामटी (नागपुर, महाराष्ट्र) में 30 जुलाई से 27 सितंबर तक प्रशिक्षण पूर्ण कर यह उपलब्धि प्राप्त की। प्रशिक्षण पूर्ण कर विद्यालय लौटने पर प्राचार्य राजेंद्र कुमार माथुर ने उनके कंधे पर सितारा लगा कर सम्मानित किया



व्याख्याता बृजेश कुमार का विद्यालय परिवार ने स्वागत किया।

गया। इस अवसर पर समस्त स्टाफ, एसपीसी कैडेट्स की उपस्थिति में बृजेश एसपीसी बैड की धुन तथा एनसीसी और कुमार का स्वागत किया गया।

शहरी आबादी क्षेत्र में वन्यजीव ने बकरियों का शिकार किया

बूंदी, (निर्स)। सोमवार को शिव कॉलोनी उदालिया की डूंगरी क्षेत्र में वन्य जीव द्वारा चार बकरियों के शिकार किए जाने की घटना सामने आई है। क्षेत्रवासियों का कहना है कि सुबह जब वह उठे तो उन्हें अपने पास स्थित बाड़े में चार बकरियाँ मृत अवस्था में पड़ी हुई नजर आईं। देखते ही देखते वहां लोगों की भीड़ एकत्र हो गई।

क्षेत्रीय निवासी कन्हैया, शिव ने बताया कि रात्रि के समय कोई वन्य जीव बाड़े में आया और चार बकरियों को मार कर उनमें से एक बकरी को पूरी तरह खा गया। बाड़ा मालिक कन्हैयालाल बांगड़ी जब सुबह पांच बजे उठकर अपनी बकरियों को देखने गया तो उसे तीन बकरियाँ और एक बकरा मृत अवस्था में मिला। एक बकरी के शरीर

का कुछ हिस्सा ही बचा हुआ था। वहीं अन्य के शरीर पर वन्य जीव द्वारा हमला किए जाने के निशान पाए गए। सूचना मिलने पर क्षेत्रिय वन अधिकारी बलराम गोचर अपनी टीम के साथ मौके पर पहुंचे और घटनास्थल का बारिकी से निरीक्षण किया। बलराम ने बताया कि क्षेत्र में पथरीला इलाका और मिट्टी नही होने कारण वन्यजीव के पगमांफ नही मिल सके हैं। शव का पोस्टमार्टम करवाकर अंतिम संस्कार किया गया है। बकरी मालिक को सरकार के नियमानुसार उचित मुआवजा दिया जाएगा। प्रथम दृश्यता में लग रहा है कि वनयजीव द्वारा ही बकरियों का शिकार किया गया है। पैथर द्वारा शिकार किए जाने की संभावना है, क्योंकि अभी बाधिन इस क्षेत्र में मौजूद नहीं है।

शॉर्ट सर्किट से कार पर बिजली का तार गिरा, कार जली

उदयपुर, (कासं)। शहर के भूपालपुरा थाना इलाके में रविवार रात शॉर्ट सर्किट के चलते बड़ा हादसा हो गया, जहां खड़ी कार पर बिजली का तार टूटकर गिर पड़ा। इससे कार में आग लग गई। थोड़ी ही देर में कार जलकर राख हो गई।

घटना उदयपुर शहर के भूपालपुरा स्थित पुलिस चौकी के पास की है। आयड़ नदी से सटे इस इलाके में घर के बाहर ही कार खड़ी कर रखी थी। तभी कार के ऊपर से जा रही लाइन का तार टूटकर कार पर गिर गया। आग की लपटें उठते देख आसपास रहने वाले लोग भी जग गए और बाहर आ गए। घटना के बाद क्षेत्र में रात को अफरा-तफरी मच गई। स्थानीय लोगों ने तुरंत दमकल विभाग को सूचना दी। सूचना मिलते ही दमकल दल मौके पर

पहुंचा और आग पर काबू पाया, लेकिन तब तक कार पूरी तरह से जल चुकी थी। फायर स्टेशन की रिपोर्ट में पता चला कि जहां कार खड़ी थी उसके ऊपर से गुजर रही लाइन में शॉर्ट सर्किट हुआ और नीचे एक तार गिरा, जिससे कार ने आग पकड़ ली और पूरी कार जल गई। कार भूपालपुरा निवासी कमल साहिब्य की थी। उदयपुर के मुख्य अग्निशमन अधिकारी बाबूलाल चौधरी ने बताया कि आग की सूचना मिलने पर रात करीब एक बजे एक दमकल मौके पर भेजी और आग पर नियंत्रण करने के बाद रात करीब दो बजे गाड़ी वापस फायर स्टेशन आई। फायर की टीम में फायरमैन कैलाश यादव, सुरेश मीणा, कैलाश मेघवाल और वाहन चालक यूसुफ मोहम्मद शामिल थे।

